

విజ్ఞానగణరాజస్తోత్రమ్

{॥ విజ్ఞానగణరాజస్తోత్రమ్ ॥}

శ్రీ గణేశాయనమః ।

అత్రిరువాచ ।

శృణు పుత్ర ప్రవక్ష్యామి శాన్తియోగం సనాతనమ్ ।

బ్రహ్మణా కథితం హ్యేతద్దేన శాన్తోఽహమజ్ఞానా ॥ ౧॥

అస్మాకం కులదేవత్వం ప్రాప్తో గణపతిఃప్రభుః ।

స వై దేవాధిదేవానాం కులదేవః ప్రకీర్తితః ॥ ౨॥

శాన్తియోగస్వరూపం తం జానీహి త్వం మహామతే ।

భజన్య సుప్రయత్నేన తదా శాన్తిమవాప్యసి ॥ ౩॥

గణేశాత్పర్వముత్పన్నం తేన సంస్థాపితం సుత ।

తస్యారాధనమాత్రేణ కృతకృత్యాః శివాదయః ॥ ౪॥

నామరూపాత్మకం సర్వం జగద్ బ్రహ్మ ప్రకథ్యతే ।

తదేవ శక్తిరూపాఖ్యం బ్రహ్మసద్రూపకం పరమ్ ॥ ౫॥

తత్రామృతమయం భానుమాత్మాకారేణ సంస్థితమ్ ।

సద్రూపం తం విజానీయాద్ బ్రహ్మ వేదే ప్రకీర్తితమ్ ॥ ౬॥

తయోరభేదతో బ్రహ్మ సమం సర్వత్ర సంస్థితమ్ ।

సదసన్మయగం విష్ణుం జానీహి వేదవాదతః ॥ ౭॥

తేభ్యో విలక్షణస్తుర్యా నేతిరూపః ప్రకీర్తితః ।

నిర్మోహః శివసంజ్ఞశ్చ స్వాధీనం బ్రహ్మ తద్బుధైః ॥ ౮॥

చతుర్థాం బ్రహ్మసంయోగే స్వానందః కథ్యతే బుధైః ।
స వై మాయామయః సాక్షాద్గుణేశో వేదవాదిభిః ॥ ౯॥

అస్తర్పాహ్యః క్రియాః సర్వా బ్రహ్మకారః ప్రదృశ్యతే ।
కర్మయోగః స విజ్ఞేయః సంయోగః కర్మణాం సుత ॥ ౧౦॥

జ్ఞానాత్మచక్షుషా జ్ఞానం యద్యద్భవతి యోగినామ్ ।
తేషామభేదకో యోగో జ్ఞానయోగః ప్రకీర్తితః ॥ ౧౧॥

జ్ఞానానాం కర్మణామ్ చైవ భేదే యోగః సమాత్మకః ।
ఆనందాత్మకరూపోఽయం ద్వైధనాశే స ప్రాప్యతే ॥ ౧౨॥

స్వేచ్ఛయా కర్మయోగశ్చ ధృతో యేన మహాత్మనా ।
స్వేచ్ఛయా జ్ఞానయోగశ్చ స్వేచ్ఛయానందయోగకః ॥ ౧౩॥

స్వేచ్ఛయా స త్రిభిర్హినః సహజాఖ్యః ప్రకథ్యతే ।
సదా స్వాధీనరూపశ్చ స్వేచ్ఛయా క్రీడతే స్వయమ్ ॥ ౧౪॥

బ్రహ్మభూతాత్మకో యోగః స్వానందాఖ్యః ప్రకీర్తితః ।
తత్ర స్వాధీనతా పుత్ర పరాధీనా త్రిధా కృతా ॥ ౧౫॥

బ్రహ్మణి బ్రహ్మభూతస్య స్వతః పరత ఏవ చ ।
ఉత్థానం నాస్తి సంయోగాత్స్వస్వరూపిణి యోగినః ॥ ౧౬॥

స్వానందే సుతసంయోగో జగతాం బ్రహ్మణాం భవేత్ ।
సర్వాభేదేన యోగోఽయం తస్మాన్మాయాసమన్వితః ॥ ౧౭॥

అయోగాత్మకయోగశ్చ సదా సంయోగవర్జితః ।

జగతాం బ్రహ్మణాం తత్ర ప్రవేశోఽతే న విద్యతే ॥ ౧౮॥

సదా నిర్మాయీకో యోగః స్వసంవేద్యవివర్జితః ।

స్వకీయాభేదహీనత్వాన్నివృత్తిర్యోగిభిర్భూతా ॥ ౧౯॥

బ్రహ్మ బ్రహ్మణీ సంస్థం యన్నాగతం న గతం పునః ।

స్వానన్దనాశతస్తుభ్యం బ్రహ్మభూతమయోగకమ్ ॥ ౨౦॥

బ్రహ్మస్వానన్దవాసీ స గణేశః కథ్యతే బుధైః ।

స్వానన్దాత్మాత్మకః ప్రోక్తో వేదేషు వేదవాదిభిః ॥ ౨౧॥

క్రీడాత్మకో గణేశానః స్వానన్దః పరికీర్తితః ।

సంయోగాత్మకరూపేణ స్వస్వరూపేణ తిష్ఠతి ॥ ౨౨॥

క్రీడాహీనో గణేశానో యోగరూపః ప్రకీర్తితః ।

నిరానన్దాత్మకత్వేన సదా బ్రహ్మణీ సంస్థితః ॥ ౨౩॥

సంయోగాయోగయోగేన తయోర్నాశే గణేశ్వరః ।

శాన్తియోగాత్మకః ప్రోక్తో యోగిభిర్యోగసేవయా ॥ ౨౪॥

పూర్ణయోగాత్మకస్తత్ర గణేశః పరికీర్తితః ।

మాయాయుక్తవిహీనత్వం భ్రాన్తిమాత్రం ప్రకీర్తితమ్ ॥ ౨౫॥

పఞ్చచిత్తస్వరూపాం త్వం బుద్ధిం జానీహి పుత్రక ।

తత్ర మోహకరీ సిద్ధిర్భ్రాన్తిదా మోహరూపిణీ ॥ ౨౬॥

ధర్మార్థకామమోక్షాణాం సిద్ధిర్భిన్నా ప్రదృశ్యతే ।

బ్రహ్మభూతమయీ సిద్ధిః కథితా యోగిభిస్తథా ॥ ౨౭॥

పఞ్చదా చిత్తవృత్తిర్యా తత్ర యద్భిమ్భితం సుత ।
తదేవ గణరాజస్య రూపం బిమ్భాత్మకం పరమ్ ॥ ౨౮॥

ధర్మార్థకామమోక్షేషు బ్రహ్మభూతేషు యత్స్మృతమ్ ।
ఐశ్వర్యం మోహదం జన్తుర్భుమతి యత్ర లాలసః ॥ ౨౯॥

పఞ్చైశ్వర్యేషు యద్భిమ్భం తదేవ గణపస్య చ ।
జీవం జానీహి పుత్ర త్వం శాన్తియోగస్య సేవయా ॥ ౩౦॥

పఞ్చచిత్తప్రణాశే వై పఞ్చైశ్వర్యే లయం గతః ।
అధునా గణరాజస్త్యం భవితాఽసి న సంశయః ॥ ౩౧॥

త్యజావధూతమార్గం త్వం భావవధూతముఖ్యకః ।
అవధూయ మహచ్ఛిత్తం మహదైశ్వర్యమాదరాత్ ॥ ౩౨॥

సదా శాన్తిం భజస్య త్వం యోగేన దత్త సత్వరమ్ ।
దదామి తే మహామస్త్రం గణేశస్య విధానతః ॥ ౩౩॥

తత ఏకాక్షరం మస్త్రం దదౌ పుత్రాయ భావతః ।
అత్రిర్యోగవిదాం శ్రేష్ఠస్తం ప్రణమ్య యయావజః ౩౪ ।
సాక్షాద్విష్ణుస్వరూపశ్చ దత్తో యోగవిదాంవరః ।
గంగాయా దక్షిణే తీరే పూజయామాస వృహ్నిపమ్ ॥ ౩౫॥

త్యక్త్వా భూమిస్వరూపం న శాన్తిమాస్థాయ యోగవిత్ ।
అభజత్తం తు భావేన గణపం హృది చింతయన్ ॥ ౩౬॥

మహాయోగీ స్వయం దత్తో వర్షేణైకేన శౌనక ।
శాన్తిం ప్రాప్తో విశేషేణ గాణపత్యో బభూవ హ ॥ ౩౭॥

తం ద్రష్టుం గణపస్తత్ర యయా భక్తం నిజేచ్ఛయా ।

భక్తవాత్సల్యభావేన దత్తాత్రమనుశాన్తిదః ॥ ౩౮॥

తం దృష్ట్వా సహసోత్థాయ ప్రణనామ కృతాంజలిః ।

తుష్టావ సుస్థిరో భూత్వా విఘ్నేశం కులదైవతమ్ ॥ ౩౯॥

దత్త ఉవాచ ।

నమో గణపతే తుభ్యం నమో యోగస్వరూపిణే ।

యోగిభ్యో యోగదాత్రే చ శాన్తియోగాత్మనే నమః ॥ ౪౦॥

సిద్ధిబుద్ధిపతే తుభ్యం పంచాచిత్తప్రధారకమ్ ।

నానావిహరణీలాయ గణేశాయ నమో నమః ॥ ౪౧॥

సిద్ధిదాత్రే సమస్తేభ్యో నానైశ్వర్యప్రధారిణే ।

మోహహన్త్రే మోహకర్త్రే హేరమ్బాయ నమో నమః ॥ ౪౨॥

స్వానన్దవాసినే తుభ్యం సంయోగాభేదధారిణే ।

నానామాయావిహరాయ విఘ్నేశాయ నమో నమః ॥ ౪౩॥

సాంఖ్యాయ బ్రహ్మనిష్ఠాయ బోధహీనాయ ధీమతే ।

పరతోత్థానరూపాయ విదేహాయ నమో నమః ॥ ౪౪॥

బోధాయ సర్వరూపాయ దేహదేహిమయాయ చ ।

స్వత ఉత్థానరూపాయ ప్రకృతేర్లయ తే నమః ॥ ౪౫॥

సోఽహఙ్కారాయ దేవాయ జగదీశాయ తే నమః ।

మహతే బిన్దూరూపాయ జగద్రూపాయ తే నమః ॥ ౪౬॥

నాదాత్మకగుణేశాయ నానావేషప్రధారిణే ।

బ్రహ్మణే సృష్టికర్త్రే చ పితామహా నమోఽస్తు తే ॥ ౪౭॥

హరయే పాలకాయైవ నానాదేహధరాయ చ ।

సంహర్త్రే శఙ్కరాయైవ కర్మాకారాయ భానవే ॥ ౪౮॥

శక్తయే చ క్రియామూర్తే దేవమానవరూపిణే ।

నాగాసురమయామైవ ఘట్టిరాజాయ తే నమః ॥ ౪౯॥

స్థావరాయ నమస్తుభ్యం జగ్గమాయ నమో నమః ।

జగద్రూపాయ దేవాయ బ్రహ్మణే తే నమో నమః ॥ ౫౦॥

కిం స్త్రామి త్వాం గణాధీశ యోగాకారేణ సంస్థితమ్ ।

వేదాదయః సమర్థా న త్వామతః ప్రణమామ్యహమ్ ॥ ౫౧॥

ధన్యో దేహో మదీయోఽద్య పితరౌ కులమేవ చ ।

విద్యా యోగస్తపఞ్చైవ త్వదంఞ్క్రీరియుగదర్శనాత్ ॥ ౫౨॥

ఇత్యుక్త్వా భక్తిభావేన పరిప్లుతో మహామునిః ।

ననర్త హృష్టరోమాఽసౌ ఆనన్దాశ్రూః సృజన్ముహుః ॥ ౫౩॥

తతస్తం స్వకరే ధృత్వా గణనాథః ప్రసస్వజే ।

ఉవాచ యోగినం పూర్ణైర్వచనం పరమాద్భుతమ్ ॥ ౫౪॥

గణేశ ఉవాచ ।

ధన్యోఽసి దత్త యోగీన్ద్రో జాతోఽసి మదనుగ్రహాత్ ।

శాన్తిం లభసి పూర్ణాం త్వమచలాం మయి సర్వదా ॥ ౫౫॥

కదాపి తే న భేదో మే భవిష్యతి మహామునే ।

త్వత్ప్రీతినమ్రవృద్ధ్యర్థమత్ర స్థాస్యామి నిశ్చలః ॥ ౫౬॥

గణేశజ్ఞానమాహాత్మ్యం త్వయా హ్యత్రేర్ముఖాచ్ఛతమ్ ।

సాక్షాత్కారకృతం తస్మాదిదం విజ్ఞానక్షేత్రకమ్ ॥ ౫౭॥

విజ్ఞానగణపౌ దత్తనామ్నా ఖ్యాతో భవామ్యహమ్ ।

దర్శనాచ్ఛాన్తినన్దాతా భవిష్యామ్యత్ర మానద ॥ ౫౮॥

అత్ర వాసం ప్రకుర్వన్తి మదర్థం భక్తినంయుతాః ।

శాన్తియోగం సదా తేభ్యో దాస్యామి తే స్వసన్నిధౌ ॥ ౫౯॥

ఇదం పురా శివేనైవ జ్ఞానం సాక్షాత్కృతం స్వయమ్ ।

విజ్ఞానేశ్వరనామా మే కృతో మయా స శఙ్కరః ॥ ౬౦॥

తస్యాత్ర సన్నిధిం స్థిత్యా త్వయా తథా సుసాధితమ్ ।

అతః శఙ్కరమిత్రత్వం ప్రాప్తోఽసి మదనుగ్రహాత్ ॥ ౬౧॥

త్వయా కృతమిదం స్తోత్రం యోగశాన్తిప్రదం భవేత్ ।

పఠతాం శ్రవణ్తాం నృణాం బ్రహ్మభూతకరం తథా ॥ ౬౨॥

ధర్మార్థకామమోక్షాణాం దాయకం ప్రభవిష్యతి ।

సర్వసిద్ధిప్రదం చైవ సర్వేభ్యో జ్ఞానదాయకమ్ ॥ ౬౩॥

ఇత్యుక్త్వాఽన్తర్దధే తత్ర గణేశో భక్తవత్సలః ।

దత్తః ఖిన్నశ్చ తం ధ్యాత్వా తస్థౌ తత్ర ప్రజాపతే ॥ ౬౪॥

తతస్తత్యపయా తేన స్వాత్మా తత్ర సమర్పితః ।

యోగాభేదమయత్వేన జాత ఆత్మనివేదకః ॥ ౬౦॥

దత్తో భక్తో గణేశశ్చ స్వామీ తస్యేతి నాశితమ్ ।

స్వామిని సేవకః సోఽపి తదాకారేణ సంస్థితః ॥ ౬౧॥

ఇయం భక్తిర్గణేశస్యాత్మనివేదనరూపిణీ ।

దత్తేన సా ధృతా ముఖ్యా శాన్తియోగమయత్వతః ॥ ౬౨॥

ఏతస్మిన్నంతరే తత్ర ప్రకటోఽభూత్స్వయం శివః ।

విజ్ఞానేశ్వరనామాసౌ దత్తం తం పరిషస్యజే ॥ ౬౩॥

అహో దత్త మహాభాగ మమ మిత్రత్వమాగతః ।

అత్రైవాహం గణేశానం ధ్యాయామి యోగసేవయా ॥ ౬౪॥

తతో దత్తం పురస్కృత్య శఙ్కరో బ్రాహ్మణైః సహ ।

గణేశం స్థాపయామాస గంగాయా దక్షిణే తటే ॥ ౬౫॥

విజ్ఞానగణరాజేతి నామ చక్రే మహర్షిభిః ।

తదాదిక్షేత్రవిఖ్యాతం బభూవ గణపస్య తత్ ॥ ౬౬॥

విజ్ఞాననామకం పుణ్యం శాన్తియోగఫలప్రదమ్ ।

సర్వసిద్ధికరం క్షేత్రం యాత్రాకారి జనస్య చ ॥ ౬౭॥

ఇతి ముద్గలపురాణోక్తం విజ్ఞానగణరాజస్తోత్రం సమాప్తమ్ ।

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Vignana Ganaraja Stotram Lyrics in Telugu PDF

% File name : viGYaanagaNarAjastotram.itx

% Location : doc_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : Karthik Chandan.P (kardan5380 at yahoo.com) : Amith K Nagaraj

% Proofread by : Ravin Bhalekar ravibhalekar at hotmail.com

% Description-comments : mudgalapurANa

% Latest update : May 12, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website